

ప్రతి అక్షరం...

ప్రజల పక్షం....

ప్రజాగళం

తెలుగు దినపత్రిక

ఆదివారం 13 - 09 - 2026

శ్రావణమాస ముగింపు సందర్భంగా అష్ట గ్రామంలో అన్నదానం

ముధోల్ :మండలంలోని అష్ట గ్రామంలో శ్రావణమాసం ముగింపు సందర్భంగా శివాలయంలో ప్రత్యేక పూజా కార్యక్రమాలు, అన్నదాన కార్యక్రమాన్ని భక్తిశ్రద్ధలతో నిర్వహించారు. శ్రావణమాసం ప్రారంభం నుంచి ప్రతి శని, సోమవారాల్లో శివాలయంలో నిత్యం భజన కార్యక్రమాలతో పాటు దీపధూప వైవేద్యాలను నిర్వహించారు. శ్రావణమాసం ముగింపు సందర్భంగా శనివారం భజన మండలి సభ్యులు, గ్రామస్తులు గ్రామ సర్పంచ్ రావుల లావణ్య శ్రీనివాస్ సహాయ సహకారాలతో అన్నదాన కార్యక్రమాన్ని నిర్వహించారు. ఈ సందర్భంగా సర్పంచ్ రావుల లావణ్య శ్రీనివాస్ మాట్లాడుతూ, శ్రావణమాసంలో గ్రామంలోని రామాలయం, శివాలయం, హనుమాన్ మందిరం, మహాలక్ష్మి పోచమ్మ ఆలయాల్లో ప్రతి ఏడాది ప్రత్యేక పూజలు నిర్వహించడం ఆనవాయితీగా వస్తోందన్నారు. అదే సంప్రదాయాన్ని కొనసాగిస్తూ శ్రావణమాస ముగింపు సందర్భంగా రామాలయం, శివాలయం, హనుమాన్ మందిరం వద్ద అన్నదాన కార్యక్రమాలను నిర్వహించినట్లు తెలిపారు.

గడిచిన 6 వారాలలో డ్రంక్ అండ్ డ్రైవ్ 1784 కేసులు నమోదు

రూ : 1 కోటి

45,20,000/-

జరిమానా

124 మందికి వారం

రోజులు జైలు శిక్ష విధించిన

సంబంధిత కోర్టులు పోలీస్

కమిషనర్ వెల్లడి



, బోధన్ డివిజన్ మరియు ట్రాఫిక్ పోలీస్ స్టేషన్ పరిధిలోని అన్ని పోలీస్ స్టేషన్ సమీపాలలో వారి వారి పోలీస్ స్టేషన్ పరిధిలలో వాహనాల తనిఖీలు నిర్వహించడం జరుగుతోంది. ఇందులో భాగముగా తేది:02-08-2026 నుండి తేది: 12-09-2026 వరకు వాహన తనిఖీలు నిర్వహించగా ఇందులో మొత్తం 1784 కేసులు నమోదు చేయడం జరిగింది. గౌరవనీయులు నిజామాబాదు పోలీస్ కమిషనర్ శ్రీ పి.

సాయి చైతన్య, ఐ.పి.ఎస్., గారు కింది గమనికలు తెలియజేయడం జరిగింది.

- 1) ప్రజలు మద్యం సేవించి వాహనాలు నడపరాదు
- 2) వాహనాదారులు వాహనానికసంబంధించినటువంటి పత్రములు సక్రమముగా తమ వద్ద ఉంచుకోగలరు.
- 3) డ్రంక్ డ్రైవ్ పట్టుబడిన వారి లైసెన్స్ 6 నెలల పాటు సస్పెండ్ చేయబడును
- 4) మద్యం త్రాగి వాహనం నడిపి అనుకోని రోడ్ ప్రమాదం జరిగినట్లయితే ఇన్సూరెన్సు లభించదు.
- 5) మైనర్లు తాగి వాహనం నడిపి పోలీస్ వారికి దొరికినట్లైతే మైనర్ మరియు వెహికల్ ఓనర్ పైన ఛార్జ్ షీట్ నమోదు చేయబడును అలాగే జైలు శిక్ష విధించే అవకాశం కలదు.
- 6) ఒక సారి కంటే ఎక్కువ సార్లు పట్టుబడినట్లయితే జైలు శిక్ష విధించబడును
- 7) మోటర్ వెహికల్ యాక్ట్ 1989 (చట్టం సవరణ - 2019) అమలులో ఉన్నందున డ్రంక్ అండ్ డ్రైవ్ లో మొదటిసారి పట్టుబడినట్లయితే 10,000/- జరిమానా లేదా ఆరు నెలల జైలు శిక్ష లేదా జరిమానా తో పాటు జైలు శిక్ష విధించబడును. అలాగే డ్రంక్ అండ్ డ్రైవ్ లో రెండోసారి పట్టుబడినట్లైతే 15,000/- జరిమానా లేదా జైలు శిక్ష లేదా జైలు శిక్షతో పాటు జరిమానా విధించబడును.

సీఎం చిత్రపటానికి పాలభిషేకం

మున్సిపల్ నూతన భవన నిర్మాణానికి 7 50 కోట్ల నిధులు మంజూరు.



ఆర్మూర్ సెప్టెంబర్ 12 (ప్రజగళం) ముఖ్య మంత్రి రేవంత్ రెడ్డి చిత్రపటానికి పాలభిషేకం కాంగ్రెస్ పార్టీ నాయకులు పాలభిషేకం చేశారు. శనివారం మున్సిపల్ కార్యాలయంలో కాంగ్రెస్ నాయకులు పాలభిషేకం కార్యక్రమం నిర్వహించారు. ముఖ్యమంత్రి రేవంత్ రెడ్డి మున్సిపల్ కార్యాలయం నూతన భవన నిర్మాణానికి 7.50 కోట్ల నిధులు మంజూరు చేశారు. ఈ సందర్భంగా కాంగ్రెస్ పార్టీ నాయకులు ముఖ్య మంత్రి చిత్రపటానికి పాల భిషేకం చేశారు. ఈ సందర్భంగా చైర్మన్ గోనె లహరి రఘు మాట్లాడుతూ, ఎన్నో

ఇండ్లుగా ఎదురుచూస్తున్న మున్సిపల్ నూతన భవన నిర్మాణానికి మహర్షక పట్టిందన్నారు.

నిధులు మంజూరు చేయడం తో నూతన భవన నిర్మాణానికి త్వరలో నిర్మాణ పనులు చేపడతామన్నారు. కాంగ్రెస్ పార్టీ ముఖ్య మంత్రి రేవంత్ రెడ్డి చేపడుతున్న సంక్షేమ కార్యక్రమాలు ప్రజలు నిరాశనాన్ని పలుకుతున్నారన్నారు. రేవంత్ రెడ్డి ప్రజా సంక్షేమం, అభివృద్ధికి ప్రజలు పట్టం కడుతున్నారన్నారు. ఈ సందర్భంగా ఇంచార్జ్ మంత్రికి సీతక్క, పిసిసి అధ్యక్షులు మహేష్ కుమార్ గౌడ్, అధికార ప్రతినిధి

సుదర్శన్ రెడ్డి నియోజకవర్గ ఇన్చార్జ్ వినయ్ కుమార్ రెడ్డిలకు ప్రత్యేక ధన్యవాదాలు తెలిపారు.

ఈ కార్యక్రమంలో వ్యవసాయ మార్కెట్, కాంగ్రెస్ పార్టీ పట్టణ అధ్యక్షులు సాయిబాబాగౌడ్, మాజీ పిసిసి కార్యదర్శి ఖాండేష్ శ్రీనివాస్, రవి గౌడ్, సడక్ వినోద్, కోడిగల మల్లయ్య, నవీన్, గంగులి గౌడ్, సర్వే కాంగ్రెస్ నాయకులు నవీన్, సల్మాన్ భూపేందర్ కాంగ్రెస్ నాయకులు చిట్టి రెడ్డి, మారుతి రెడ్డి తదితరులు పాల్గొన్నారు.

చందూర్ రైతులకు

సాగునీటి వరం.

రాష్ట్ర ప్రభుత్వ వ్యవసాయ

సలహాదారు, బాన్సువాడ

ఎమ్మెల్యే పోచారం

శ్రీనివాస్ రెడ్డి వెల్లడి.

లిఫ్ట్ ఇరిగేషన్ మోటార్లను

ప్రారంభించిన ఎమ్మెల్యే

4 లో

పండుగలను

దృష్టిలో

పెట్టుకుని రోడ్డు

చుట్టూ పనులు.

జానకంపేట్లో ట్రాక్టర్,

జేసీబీతో పిచ్చి

మొక్కలు, చెత్త తొలగింపు

3 లో

వినాయక చవితి

ఉత్సవాలను

భక్తిశ్రద్ధలతో

జరుపుకో వాలి.

సమస్యలు తలెత్తకుండా ముందస్తు

జాగ్రత్తలు పాటించాలి.

విద్యుత్ వాడకంపై జాగ్రత్తగా ఉండాలి...

బోధన్ అసిస్టెంట్ కమిషనర్

ఆఫ్ పోలీస్ పి.శ్రీనివాస్.

2 లో

మినీ వాటర్ ట్యాంక్ కు మరమ్మత్తులు

చేయించిన వార్డ్ మెంబర్

ఇందూరు నేత్రం, ఇందల్వాయి ఇందల్వాయి మండల కేంద్రంలోని ఇందల్వాయి గ్రామంలో ఎస్సీ కాలనీలో ఒకటవ వార్డులో గత కొన్ని సంవత్సరాలుగా మరమ్మత్తులు లేక ఆసౌకర్యంగా ఉండడం తో నూతనంగా ఎన్నికైన ఒకటవ వార్డు మెంబర్ తుమ్మల గంగ సర్వప్రచిన్న సర్పయ్యలు ట్యాంకుకు కొత్త నల్లలు బిగించి నీటి సౌకర్యాన్ని కల్పించారు. రోడ్ పక్కనే ఉన్నందున వాహనదారులకు కూడా నీటి సౌకర్యం లభించనుంది.



మోర్లాడ్ లో వెయ్యి రోజుల పాలన విజయోత్సవ భారీ సభ...

ఈనెల 15 తారీకు
నాడు ఇంచార్జ్
సీతక్క రాక

మోర్లాడ్ సెప్టెంబర్ 12 (ప్రజా గళం) :

చురుకుగా కొనసాగుతున్న సభ వేదిక పనులు. వెయ్యి రోజుల పాలన విజయోత్సవ సభకు ఇన్చార్జ్ మంత్రి సీతక్క రాక. నిజామాబాద్ జిల్లా బాల్కొండ నియోజకవర్గం మండల కేంద్రమైన మోర్లాడ్ గ్రామంలో గల మార్కెట్ కమిటీ విశాలమైన మైదానంలో కాంగ్రెస్ పార్టీ వెయ్యి రోజుల పాలన విజయోత్సవ మహాసభ బాల్కొండ నియోజకవర్గ ఇన్చార్జ్ ముత్యాల సునీల్ కుమార్ రెడ్డి ఆధ్వర్యంలో 1000 రోజుల పాలన విజోత్సవ కార్యక్రమం నిర్వహిస్తున్నారు. బాల్కొండ నియోజకవర్గం స్థాయిలో జరిగే వెయ్యి రోజుల పాలన కార్యక్రమానికి నియోజకవర్గ స్థాయి తాజా మాజీ ప్రజాప్రతినిధులు, నాయకులు, కార్యకర్తలు అధిక సంఖ్యలో విచ్చేసి జయప్రదం చేయనున్నారు. కాంగ్రెస్ పార్టీ వెయ్యి రోజుల పాలన విజయోత్సవ మహాసభకు 15 తారీకు జిల్లా ఇన్చార్జ్ మంత్రి సీతక్క విచ్చేస్తున్న నేపథ్యంలో సభ వేదిక పనులు చురుకుగా కొనసాగుతున్నాయి. సభకు విచ్చేసే ప్రజలకు ఎలాంటి ఇబ్బందులు తలెత్తకుండా బాల్కొండ నియోజకవర్గ ఇన్చార్జ్ ముత్యాల సునీల్ కుమార్ రెడ్డి ప్రత్యేక చొరవ తీసుకున్నారు. దీంతో సభా వేదిక పనులు సక్రమంగా జరుగుతున్నాయి. సభను జయప్రదం చేయడానికి ముత్యాల సునీల్ కుమార్ రెడ్డి ప్రత్యేక చొరవ తీసుకొని అన్ని విధాలుగా కృషి చేస్తున్నారు. స్థానిక మోర్లాడ్ మండల కాంగ్రెస్ పార్టీ నాయకులు ముత్యాల రాములు, బూత్ పురం మహిపాల్, ఎలాల ప్రకాష్, చొక్కాయి గంగారెడ్డి, కమటం ప్రదీప్ కుమార్, సైతం దగ్గరుండి పనులను పర్యవేక్షిస్తున్నారు

పండుగలను దృష్టిలో పెట్టుకుని రోడ్ల శుభ్రత పనులు.

జానకంపేట్ లో ట్రాక్టర్, జేసీబీతో పిచ్చి మొక్కలు, చెత్త తొలగింపు



ఎడవల్లి, సెప్టెంబర్ 12: (ప్రజా గళం): నిజామాబాద్ జిల్లా ఎడవల్లి మండలం జానకంపేట్ గ్రామంలో రాబోయే వినాయక చవితి, నవరాత్రి పండు గలను దృష్టిలో పెట్టుకుని గ్రామ పంచాయతీ పాలకవర్గం ఆధ్వర్యంలో రోడ్డు శుభ్రత పనులు చేపట్టారు. గ్రామంలో శనివారం చుట్టూ రోడ్డుపై పెరిగిన పిచ్చి మొక్కలతో పాటు రాళ్లు, చెత్తాచెదారం తదితరాలను ట్రాక్టర్, జేసీబీ సహాయంతో తొలగించి రోడ్డును శుభ్రం చేశారు. పండుగల సందర్భంగా గ్రామంలో భిక్షులు, ప్రజలు పెద్ద సంఖ్యలో రాకపోకలు సాగించే అవకాశం ఉన్నందున ముందస్తుగా రోడ్డును పరిశుభ్రంగా, సౌకర్య వంతంగా ఉంచేందుకు ఈ పనులు చేపట్టినట్లు గ్రామ ఉపసర్పంచ్ సీలం కృష్ణ, 4వ వార్డు సభ్యుడు వెల్లల మురళీ తెలిపారు. ఈ సందర్భంగా ఉపసర్పంచ్ సీలం కృష్ణ మాట్లాడుతూ.. గ్రామం లో పండుగలు ప్రశాంతం గా, భక్తిశ్రద్ధలతో నిర్వహించుకునేలా

అవసరమైన ఏర్పాట్లపై పంచాయతీ పాలకవర్గం ప్రత్యేక దృష్టి సారిం చిందన్నారు. రోడ్లపై పిచ్చి మొక్కలు, చెత్తాచెదారం, రాళ్లు ఉండటం వల్ల ప్రజలకు ఇబ్బందులు కలగకుండా ముందుగానే వాటిని తొలగిస్తున్నామని చెప్పారు. గ్రామంలో పరిశుభ్రతను కాపాడటం ప్రతి ఒక్కరి బాధ్యత అని, గ్రామస్థులు కూడా తమ పరిసరాలను పరిశుభ్రంగా ఉంచేందుకు సహకరించాలని కోరారు.

గ్రామస్థుల సహకారంతో రానున్న రోజుల్లో మరిన్ని అభివృద్ధి, పారిశుధ్య కార్యక్రమాలను చేపట్టి జానకంపేట్ ను మరింత పరిశుభ్రంగా, సుందరంగా తీర్చిదిద్దేందుకు కృషి చేస్తామని తెలిపారు. అనంతరం 4వ వార్డు సభ్యుడు మురళీ మాట్లాడుతూ.. వినాయక చవితి, నవరాత్రి పండుగల సందర్భంగా గ్రామంలో పండుగ వాతావరణం నెలకొననున్న నేపథ్యంలో ప్రజలకు ఎలాంటి ఇబ్బందులు లేకుండా రోడ్డును

శుభ్రం చేస్తున్నామని అన్నారు.

పండుగల సమయంలో ప్రజలు, యువత, భిక్షులు రోడ్లపై రాకపోకలు సాగించేటప్పుడు ఇబ్బందులు ఎదురుకాకుండా అవసరమైన ప్రాంతాల్లో ముందస్తు చర్యలు తీసుకుంటున్నామని తెలిపారు. పంచాయతీ పాలకవర్గం చేపడుతున్న పారిశుధ్య, అభివృద్ధి కార్యక్రమాలకు గ్రామస్థులు సహకరించాలని, రోడ్లపై చెత్తను వేయకుండా ప్రతి ఒక్కరూ బాధ్యతగా వ్యవహరించాలని కోరారు. గ్రామ ప్రజల అవసరాలను గుర్తించి దశవలరీగా మరిన్ని అభివృద్ధి పనులు చేపడతామని వారు తెలిపారు. ఈ కార్యక్రమంలో 1వ వార్డు సభ్యుడు క్రాంతి కుమార్, గ్రామ యువకులు పెరక రవి, చిలుక ప్రవీణ్, బొక్కెన శ్రీనివాస్, ప్రదీప్ గౌడ్, చేపూరి శ్రీనివాస్, పిల్ల రాము, సుంకరి నవీన్ తో పాటు గ్రామ పంచాయతీ సీబిబింది పాల్గొన్నారు.

తెలంగాణ విమోచన దినోత్సవం పై

రేవంత్ ఉద్దీన్ లా వ్యవహరిస్తున్నారు.



నిజామాబాద్ సీటీ సెప్టెంబర్ 12 (ప్రజాగళం): తెలంగాణ విమోచన దినోత్సవం పై రేవంత్ ఉద్దీన్ లా వ్యవహరిస్తున్నారని బీజేపీ జిల్లా అధ్యక్షుడు ఘాటుగా ఆరోపించారు. ముస్లింల సంతృప్తికరణ కొరకే రేవంత్ రెడ్డి సర్కార్ సెప్టెంబర్ 17 ను అధికారికంగా నిర్వహించడం లేదని బీజేపీ జిల్లా అధ్యక్షులు దినేష్ కులాచారి ఆరోపించారు. జిల్లా పార్టీ కార్యాలయంలో శనివారం నిర్వహించిన మీడియా సమావేశంలో బీజేపీ జిల్లా అధ్యక్షులు దినేష్ పటేల్ కులాచారి మాట్లాడారు. తెలంగాణ విమోచన దినోత్సవాన్ని మహారాష్ట్ర, కర్ణాటక రాష్ట్రాల తరహాలోనే తెలంగాణలోనూ అధికారికంగా నిర్వహించాలని డిమాండ్ చేశారు. కాంగ్రెస్ ప్రభుత్వం ముస్లింల సంతృప్తికరణ రాజకీయాల కోసమే సెప్టెంబర్ 17 వేడుకలను నిర్వహించకుండా చేస్తోందని, సీఎం రేవంత్ రెడ్డి 'రేవంత్ ఉద్దీన్'లా వ్యవహరిస్తున్నారని విమర్శించారు. రజాకార్ల హయాంలో సాగిన బలవంతపు మతమార్పిడులు, రామ్ జీ గోండ్ సహా వెయ్యి మందిని ఉరితీసిన నిర్మల ఉదంతం, వల్లాలలో త్రివర్ణ పతాకం ఎగురవేసిన పది మంది బడిపిల్లల హత్య, గుండ్రంపల్లి బావిలో 200 మందిని ఊచకోత కోసిన అకృత్యాలను ఆయన గుర్తుచేశారు. కొమరం భీమ్, దొడ్డి కొమరయ్య వంటి వీరుల త్యాగాలతో పాటు సర్కార్ వల్లభాదు పటేల్ దృఢ సంకల్పం, 'ఆపరేషన్ పోలో' సైనిక చర్యల ఫలితంగానే తెలంగాణ విముక్తి సాధించి భారతదేశం

బీజేపీ జిల్లా

అధ్యక్షులు, దినేష్
పటేల్ కులాచారి.

లో విలీనమైందన్నారు. రజాకార్లు, ఎంఐఎం, కాంగ్రెస్, బీఆర్ఎస్ అనే దుష్ట చతుష్టయం మరియు కుటుంబ పాలన నుంచి తెలంగాణకు పూర్తి విమోచన లభించాలని పేర్కొన్నారు. సెప్టెంబర్ 17ను రాష్ట్రవ్యాప్తంగా అధికారికంగా జరపాలని, హైదరాబాద్ నడిబొడ్డున సర్కార్ పటేల్ భారీ విగ్రహం, ప్రపంచస్థాయి మ్యూజియం ఏర్పాటు చేయాలని, ప్రతి జిల్లాలో అమరుల స్మారక కేంద్రాలు నిర్మించాలని డిమాండ్ చేశారు. ఖైరాన్ పల్లి, పరకాల వంటి పోరాట గ్రామాల్లో స్మారక స్తంభాలు ఏర్పాటు చేయడంతో పాటు, ఈ చరిత్రను పాఠశాల పాఠ్యాంశాల్లో చేర్చాలని, విమోచన పోరాట ప్రాంతాలతో టూరిజం సర్క్యూట్ రూపొందించాలన్నారు. ఈ సమావేశంలో జిల్లా ప్రధాన కార్యదర్శి పొతన్ కార్ లక్ష్మీనారాయణ, పోర్ట్ లీడర్ ప్రమోద్ కుమార్, న్యాయం రాజు, పద్మరెడ్డి, బొబ్బిలి వేణు గోపాల్, పొతుల పురుషోత్తం, జగన్ రెడ్డి, ఆనంద్, శంకర్ రెడ్డి, రాజేశ్వర్ రెడ్డి పాల్గొన్నారు.

సాంప్రదాయ బద్ధంగా గణపతి ఉత్సవాలు జరుపుకోవాలి : అర్చన్ ఎమ్మెల్యే థన్ పాల్ సూర్యనారాయణగుమ్మ.


థన్ పాల్ లక్ష్మీ బాయి విఠల్ గుమ్మా చారిటబుల్ ట్రస్టు ఆధ్వర్యంలో రెండో రోజు మండపాలకు సహకారం..

నిజామాబాద్ సిటీ , సెప్టెంబర్ 12(ప్రజాగళం) : సాంప్రదాయబద్ధంగా గణపతి ఉత్సవాలు నిర్వహించాలని అర్చన్ ఎమ్మెల్యే థన్ పాల్ సూర్యనారాయణ అన్నారు. థన్ పాల్ లక్ష్మీ బాయి విఠల్ గుమ్మా చారిటబుల్ ట్రస్టు ఆధ్వర్యంలో రెండో రోజు శనివారం నగరంలోని మార్వాడిగల్లి లో గల ఎమ్మెల్యే కార్యాలయంలో వినాయక ఉత్సవ నిర్వాహకులకు చెందాలను రాశారు. ఈ సందర్భంగా ఎమ్మెల్యే మాట్లాడుతూ...ప్రతి సంవత్సరం తమ ట్రస్టు ద్వారా సహకారం అందిస్తామని గత సంవత్సరం 725 మండపాలకు అందించినట్లు పేర్కొన్నారు. భగవంతుడి ఆశీర్వాదంతో ఈ ఏడాది కూడా సుమారు 800 మండపాలకు తన వంతు సహకారం ఉంటుందన్నారు. వినాయకుడు కేవలం ఒక పండుగకు సంబంధించిన దేవుడు కాదని సంస్కృతి సనాతన ధర్మం ఐక్యతకు ప్రతీక అని చెప్పారు. వినాయకుడిని పూజిస్తే విఘ్నాలు తొలగి శుభాలు జరుగుతాయన్నారు. ప్రతి ఒక్కరు తమ మండపాల ముందు బాలగంగాధర్ తిలక్ చిత్రపటాన్ని ఉంచాలని సూచించారు. ఉత్సవాలతో అందరూ ఒకచోట చేరి సామూహిక ఐక్యతను పెంపొందించుకొనే అవకాశం ఉంటుందన్నారు. ఆదివారం సాయంత్రం 5 గంటలకు కిసాన్ షాపింగ్ మార్ట్ వద్ద మట్టి వినాయకుల పంపిణీ ఉంటుందన్నారు. ఈ కార్యక్రమంలో బీజేపీ కార్పొరేటర్లు పాల్గొన్నారు.



వ్యవసాయానికి 18 గంటల నిరంతర విద్యుత్ ఇవ్వాలి,

లేనిపక్షంలో అన్నదాతల పక్షాన బీజేపీ పోరుబాట:
బీజేపీ జిల్లా అధ్యక్షులు, దినేష్ పటేల్ కులాచారి.



నిజామాబాద్ సిటీ సెప్టెంబర్ 12 (ప్రజాగళం): 0జిల్లాలో వ్యవసాయ రంగానికి లో-వోల్టేజీ సమస్య లేకుండా నాణ్యమైన విద్యుత్తును నిరంతరాయంగా రోజుకు 18 గంటల పాటు సరఫరా చేయాలని బీజేపీ జిల్లా అధ్యక్షులు దినేష్ పటేల్ కులాచారి ప్రభుత్వాన్ని డిమాండ్ చేశారు. శనివారం జిల్లా ఎలక్ట్రిసిటీ సూపరింటెండెంట్ ని కలిసి వినతిపత్రం అందజేశారు. అనంతరం ఆయన విలేకరులతో మాట్లాడుతూ.. జిల్లా వ్యాప్తంగా రైతాంగం సుమారు 2.5 లక్షల వ్యవసాయ పంపుసిట్ల కింద దాదాపు 6 లక్షల ఎకరాల్లో వివిధ పంటలను సాగు చేశారని తెలిపారు. అయితే ప్రభుత్వం రైతులకు అవసరమైన విద్యుత్తును అందించడంలో ఘోరంగా విఫలమైందన్నారు. ప్రస్తుతం సరఫరా చేస్తున్న అరకొర 7 నుంచి 8 గంటల కరెంట్ కూడా లో-వోల్టేజీతో వస్తుండటంతో వ్యవసాయ బోర్ల మోటార్లు కాలిపోతున్నాయని ఆవేదన వ్యక్తం చేశారు. దీనివల్ల పంటలకు సకాలంలో నీరందక అన్నదాతలు తీవ్ర ఆర్థిక నష్టాలను చవిచూస్తున్నారని పేర్కొన్నారు. ఇప్పటికైనా ప్రభుత్వం, విద్యుత్ శాఖ అధికారులు స్పందించి ఎలాంటి లో-వోల్టేజీ, సరఫరా అంతరాయాలు లేకుండా రోజుకు 18 గంటల నాణ్యమైన కరెంట్ సరఫరా చేయాలని డిమాండ్ చేశారు. లేనిపక్షంలో రైతుల పక్షాన బీజేపీ ఆధ్వర్యంలో పెద్ద ఎత్తున ఆందోళన కార్యక్రమాలు, ఉద్యమాలు చేపడతామని హెచ్చరించారు. ఈ కార్యక్రమంలో జిల్లా ప్రధాన కార్యదర్శి పొతన్ కార్ లక్ష్మీనారాయణ, ప్లోర్ లీడర్ ప్రమోద్ కుమార్, తిరుపతిరెడ్డి, గంగారెడ్డి, కర్క గంగారెడ్డి, తోట చిన్నయ్య, రాజేశ్వర్ రెడ్డి, అన్నం గోపి, పద్మా రెడ్డి, జగన్ రెడ్డి, ఆనంద్, శంకర్ రెడ్డి, నాయిడి రాజన్న, చిరంజీవి తదితరులు పాల్గొన్నారు.

చందూర్ రైతులకు సాగునీటి వరం.

రాష్ట్ర ప్రభుత్వ వ్యవసాయ సలహాదారు, బాన్సువాడ ఎమ్మెల్యే పోచారం శ్రీనివాస్ రెడ్డి వెల్లడి.
లిఫ్ట్ ఇరిగేషన్ మోటార్లను ప్రారంభించిన ఎమ్మెల్యే



బోధన్ ప్రతినిధి, సెప్టెంబర్ 12: (ప్రజా గళం): బోధన్ డివిజన్ పరిధిలోని, బాన్సువాడ నియోజక వర్గం లో గల చందూర్ మండల కేంద్రంలో శనివారం చందూర్ లిఫ్ట్ ఇరిగేషన్ మోటార్లను తెలంగాణ రాష్ట్ర ప్రభుత్వ వ్యవసాయ సలహాదారు, బాన్సువాడ ఎమ్మెల్యే పోచారం శ్రీనివాస్ రెడ్డి, జూపూరాబాద్ పార్లమెంట్ సభ్యులు సురేష్ పెట్కర్, రాష్ట్ర ఆగ్రోస్ చైర్మన్ కాసుల బాలరాజు, మాజీ డీసీసీబీ చైర్మన్ పోచారం భాస్కర్ రెడ్డిలతో కలిసి ప్రారంభించారు. అనంతరం ఆయన కట్టు పరిధిలోని పంట పొలాలకు సాగునీటిని విడుదల చేశారు. ఈ సందర్భంగా చందూర్ మండల కేంద్రంలో ఏర్పాటు చేసిన కార్యక్రమంలో పలువురు ప్రజాప్రతినిధులు, నాయకులు, అధికారులు పాల్గొన్నారు. లిఫ్ట్ ఇరిగేషన్ మోటార్లను ప్రారంభించి సాగునీటిని విడుదల చేయడంతో ఆయన కట్టు రైతుల్లో ఆనందం వ్యక్తమైంది. ఈ సందర్భంగా ఏర్పాటు చేసిన సమావేశంలో చందూర్ మండల కేంద్రానికి చెందిన లబ్ధిదారులకు స్టార్ట్ రేషన్ కార్డులను ముఖ్య అతిథుల చేతుల మీదుగా పంపిణీ చేశారు. ఈ సందర్భంగా ఎమ్మెల్యే పోచారం శ్రీనివాస్ రెడ్డి మాట్లాడుతూ, ప్రభుత్వం అందిస్తున్న సంక్షేమ పథకాలను ప్రజలు సద్వినియోగం చేసుకోవాలని సూచించారు. కాగా ఈ కార్యక్రమానికి ముందుగా చందూర్ బస్టాండ్ వద్ద బాన్సువాడ-నిజామాబాద్ ప్రధాన రహదారిపై ఏర్పాటు చేసిన ఛత్రపతి శివాజీ మహారాజ్ విగ్రహాన్ని ఎమ్మెల్యే ఘనంగా ఆవిష్కరించారు. ఈ కార్యక్రమంలో బాన్సువాడ నియోజకవర్గానికి చెందిన ప్రజాప్రతినిధులు, కాంగ్రెస్ పార్టీ నాయకులు, కార్యకర్తలు, అధికారులు, రైతులు, స్థానిక ప్రజలు పాల్గొన్నారు.

బైక్ "డీ" కాన్ఫు ఘటనలో గాయపడిన వ్యక్తి చికిత్స పొందుతూ మృతి.



బోధన్ ప్రతినిధి, సెప్టెంబర్ 12: (ప్రజా గళం) బోధన్ పట్టణంలోని కొత్త బస్టాండ్ ప్రాంతంలో ఈ నెల 10న ద్విచక్ర వాహనం "డీ" కాన్ఫు గాయపడిన గుర్తుతెలియని వ్యక్తి చికిత్స పొందుతూ శనివారం మృతి చెందినట్లు పట్టణ సీబి వెంకటనారాయణ తెలిపారు. మృతు డి వయస్సు సుమారు 55-60 ఏళ్లు ఉంటుందని, కుడి చేతిపై శివుని పచ్చబొట్టు, కడియం ఉన్నట్లు చెప్పారు. కేసు దర్యాప్తు చేస్తున్నట్లు ఆయన తెలిపారు.



ఘనంగా స్వర్ణీయ కామ్రేడ్ సీతారాం ఏచూరి వర్ధంతి...

బోధన్ ప్రతినిధి, సెప్టెంబర్ 12: (ప్రజాగళం) సిపిఐ(ఎం) పార్టీ జాతీయ కార్యదర్శిగా పనిచేసి పార్టీ బలోపేతానికి, అలాగే, రాజ్యసభ సభ్యుడిగా పనిచేసి, ప్రజలు, రైతులు, వ్యవసాయ కూలీలు, కార్మికుల, విద్యార్థుల సమస్యలు పరిష్కారానికి విస్తృతంగా కృషి చేశారాని సిపిఐ(ఎం) పార్టీ నిజామాబాద్ జిల్లా కమిటీ సభ్యులు యేశాల గంగాధర్ అన్నారు. సిపిఐఎం పార్టీ ఆధ్వర్యంలో శనివారం బోధన్ మండలం ఎరాజ్ పల్లి గ్రామంలో పార్టీ జాతీయ కార్యదర్శి సీతారాం ఏచూరి వర్ధంతిని ఘనంగా నిర్వహించారు. ఆయన చిత్రపటానికి పూలమాలలు వేసి ఘన నివాళులు అర్పించారు. ఈ సందర్భంగా యేశాల గంగాధర్ మాట్లాడుతూ.. ప్రపంచవ్యాప్తంగా వామపక్ష ఉద్యమాలు బలోపేతానికి కూడా పనిచేయడం జరిగింది అని, వారికి నివాళులు అర్పించడం అంటే వారిలాగే పార్టీ కోసం ప్రజల కోసం నిరంతరం పనిచేసి పని చేయడం వారికి అదే నిజమైన నివాళి అని అన్నారు. ఈ కార్యక్రమంలో సిపిఐఎం పార్టీ బోధన్ ఏరియా కమిటీ సభ్యులు కుప్రియాల బాలయ్య, మండల కమిటీ సభ్యులు, దాసారం ప్రకాష్, నల్ల సాయి లు, ఆసరి లింగం, దండు సాయిలు, శ్రీనివాస్ బోయి, సాయిలు, రాజేందర్, గంగాధర్, ఎగొండ తదితరులు పాల్గొన్నారు.

ద్విచక్రవాహనాన్ని ఢీకొన్న లారీ : మహిళ మృతి

ఇంద్రావాయి అందాలవాయి మండల కేంద్రంలోని చంద్రాన్ పల్లి పరిధిలో జాతీయ రహదారిపై శనివారం సాయంత్రం దంపతులను లారీ ఢీకొట్టడంతో లారీ ధూమల సుజాత పైనుండి వెళ్లడంతో సంఘటన స్థలంలోనే మరణించినట్లు ఎస్పై సుమలత తెలిపారు. ఎస్పై సుమలత తెలిపిన వివరాల ప్రకారం కామారెడ్డి నుండి బదా భీమ్గల్ వైపు మోటార్ సైకిల్పై వెళ్తున్న దుమాల లింబాద్రి భార్య దుమాల సుజాత రోడ్డు ప్రమాదానికి గురయ్యారు. ఈ ప్రమాదంలో ఒక లారీ సుజాతపైకి వెళ్లడంతో ఆమె సంఘటన స్థలంలోనే మృతి చెందారు. మృతదేహాన్ని పోస్టుమార్టం నిమిత్తం ప్రభుత్వ జనరల్ ఆసుపత్రి, నిజామాబాద్ మార్చురికి తరలించారు. మృతురాలి భర్త దుమాల లింబాద్రి ఇచ్చిన ఫిర్యాదు మేరకు ఇంద్రావాయి పోలీస్ స్టేషన్ లో కేసు నమోదు చేసి దర్యాప్తు చేస్తున్నట్లు ఎస్పై సుమలత తెలిపారు.

మట్టి వినాయకున్ని పూజిద్దాం పర్యావరణాన్ని కాపాడుదాం..

లయన్స్ క్లబ్ ఆఫ్ సహార ఆధ్వర్యంలో మట్టివినాయక ప్రతిమల పంపిణీ



నిజామాబాద్, సెప్టెంబర్ 12 (ప్రజాగళం): లయన్స్ క్లబ్ ఆఫ్ సహార ఆధ్వర్యంలో నగరంలోని బాపూజీ వచనాలయంలో శనివారం మట్టి గణపతి ప్రతిమలను పంపిణీ చేశారు. ఈ కార్యక్రమానికి ముఖ్య అతిథిగా బాపూజీ వచనాలయ చైర్మన్ భక్తవత్సలం వినాయక ప్రతిమలను పలువురికి అందించారు. ఈ సందర్భంగా ఆయన మాట్లాడుతూ, పర్యావరణ పరిరక్షణ కొరకు మట్టి గణపతులను పూజించాలని అన్నారు. గత మూడు సంవత్సరాలుగా లయన్స్ మట్టి ప్రతిమలను పంపిణీ చేయడం హర్షనీయమని అన్నారు. వినాయక చవితి సందర్భంగా పర్యావరణ పరిరక్షణలో భాగంగా లయన్స్ క్లబ్ ఆఫ్ సహార ఆధ్వర్యంలో మట్టి వినాయక ప్రతిమలను పంపిణీ చేయడం జరుగుతుందని కార్యక్రమ చైర్మన్ లయన్ సూర్యభగవాన్ అన్నారు. మట్టి వినాయకుని ప్రతిమలను పూజించి నిమజ్జనం చేయడం ద్వారా పర్యావరణానికి హాని కలగకుండా పండుగను భక్తిశ్రద్ధలతో జరుపుకోవచ్చని, ప్రజలందరూ పర్యావరణ పరిరక్షణ ప్రాధాన్యతనిస్తూ మట్టి వినాయక ప్రతిమలను పూజించాలని విలుపునిచ్చారు. ప్రజలందరికీ వినాయక చవితి శుభాకాంక్షలు తెలిపారు. ఈ కార్యక్రమంలో కార్యదర్శి మీసాల సుధాకర్, డైరెక్టర్లు ప్రతాప్, లక్ష్మంరెడ్డి, గ్రంథాలయ సిబ్బంది, క్లబ్ కార్యదర్శి లయన్ సి. ధనుంజయరెడ్డి, లయన్ డి. వివేకానంద్, తదితరులు పాల్గొన్నారు.

వినాయక చవితి ఉత్సవాలను భక్తిశ్రద్ధలతో జరుపుకోవాలి.

సమస్యలు తలెత్తకుండా ముందస్తు జాగ్రత్తలు పాటించాలి.

విద్యుత్ వాడకంపై జాగ్రత్తగా ఉండాలి...

బోధన్ అసిస్టెంట్ కమిషనర్ ఆఫ్ పోలీస్ పి.శ్రీనివాస్.

బోధన్ ప్రతినిధి, సెప్టెంబర్ 12: (ప్రజాగళం): వినాయక చవితి ఉత్సవాలను భక్తిశ్రద్ధలతో ఎలాంటి అవాంఛనీయ సంఘటనలకు తావులేకుండా పోలీస్ అలాగే ఇతర ప్రభుత్వ శాఖల అధికారులతో సమన్వయంగా ఉంటూ ప్రశాంత వాతావరణంలో జరుపుకోవా లని బోధన్ అసిస్టెంట్ కమిషనర్ ఆఫ్ పోలీస్ పి. శ్రీనివాస్ అన్నారు. శనివారం బోధన్ రూరల్ పోలీస్ శాఖ ఆధ్వర్యంలో మండల కేంద్రంలోని టీటీడీ కల్యాణ మండపంలో గణేష్ ఉత్సవాల సమన్వయ సమావేశాన్ని నిర్వహించారు. ఈ సందర్భంగా ఏసీపీ మాట్లాడు తూ.. మండపాల నిర్వాహకులు ఆన్ లైన్ లో తప్పని సరిగా పేరు నమోదు చేసుకోవాలని సూచించారు. గ్రామాలలో జంతువులు సంచరిస్తూ ఉంటాయి, కావున రాత్రి సమయంలో మండపాల నిర్వాహకులు మండపాల వద్దనే ఉండాలన్నారు. దుర్వేసనాలకు పాల్పడవద్దని ఆయన హెచ్చరించారు. ఉత్సవాల సమయంలో అలాగే నిమజ్జనం సమయంలో డీజేలకు అనుమతి లేదన్నారు. డీజేల వలన ప్రాణాలు సైతం కోల్పోవలసి న పరిస్థితులు ఏర్పడుతున్నాయని గుర్తు చేశారు. సౌండ్ బాక్స్ లను ఏర్పాటు చేసుకుని మండపాల వద్ద భక్తి పాటలు, సాంస్కృతిక, కోలాటాల వంటి కార్యక్రమా లను నిర్వహించుకోవాలని కోరారు. మండపాల వద్ద సీసీ కెమెరాలను



ఏర్పాటు చేసుకోవాలని సూచించారు. పర్యావరణ పరిరక్షణకు ప్రతి ఒక్కరూ పాటుపడాలని, ఎలాంటి సమస్యలు తలెత్తినా పోలీస్ అలాగే సంబంధిత ప్రభుత్వ శాఖల అధికారులకు సమాచారం అందించి సత్వర పరిష్కారానికి చర్యలు తీసుకోవాలన్నారు. మండపాల కొరకు విద్యుత్ సదుపాయాన్ని ఉచితంగా అందించనున్నట్లు పరిధి ఏకా కళ్యాణ్ స్పష్టం చేశారు. కానీ మండపాల నిర్వాహకులు నాణ్య మైన విద్యుత్ వైర్ ను, ఎంసీబీలను బిగించుకోవడం వలన

ప్రమాదాలు జరగకుండా ఉంటుందన్నారు. వినాయక నిమజ్జనం సాయంకాలంలోపు ముగించు కున్నట్లయితే ఎలాంటి అసౌకర్యం ఉండదన్నారు. ప్రతి ఒక్కరూ పోలీస్ శాఖ అధికారులు, సిబ్బందికి సహక రించాలని విజ్ఞప్తి చేశారు. ఈ సమావేశం లో మండల తహసిల్దార్ అజ్మత్ నవాజ్, బోధన్ రూరల్ సిఐ విజయ్ బాబు, బోధన్ రూరల్ ఎస్ఐ. ఎం.రాజశేఖర్, పలు గ్రామాల సర్పంచ్ లు, పెద్దలు, గణేష్ ఉత్సవ కమిటీ సభ్యులు, నిర్వాహకులు, యువకులు పాల్గొన్నారు.

రాష్ట్ర ప్రభుత్వ ప్రత్యేక సలహాదారు పొద్దుటూరి సుదర్శన్ రెడ్డిని కలిసిన కేదారేశ్వర ఆశ్రమ స్వామి

కాంగ్రెస్ పార్టీ ఇన్చార్జి వినయ్ కుమార్ రెడ్డి.



ఆర్మూర్ నిజామాబాద్ జిల్లా సెప్టెంబర్ 12 (ప్రజాగళం): ఆర్మూర్ నియోజకవర్గం లోని నందిపేట్ కేదారేశ్వర ఆశ్రమంలో శ్రీ కేదారేశ్వర నేత్రాలయం నిర్మాణం కొరకు శ్రీ కేదారేశ్వర జనరల్ ఆసుపత్రి నిర్మాణం కొరకు రాష్ట్ర ప్రభుత్వం ఆరు ఎకరాల భూమిని కేటాయించినందుకు నందిపేట్ కేదారేశ్వర ఆశ్రమ వ్యవస్థాపకులు శ్రీ శ్రీ శ్రీ కేదార నంద స్వాముల వారు మరియు ఆర్మూర్ నియోజకవర్గ కాంగ్రెస్ పార్టీ ఇన్చార్జి శ్రీ పొద్దుటూరి వినయ్ కుమార్ రెడ్డి గారితో కలిసి జుబ్బిహిల్స్ లో ఉన్న రాష్ట్ర ప్రభుత్వ ప్రత్యేక సలహాదారులు శ్రీ పొద్దుటూరి సుదర్శన్ రెడ్డిని మర్యాదపూర్వకంగా కలిసి ధన్యవాదాలు తెలియపరచడం జరిగింది.

కేదారేశ్వర ఆశ్రమంలో ఎంతో అద్భుతంగా సామాజిక ఆధ్యాత్మిక ధార్మిక సేవ కార్యక్రమాలు ఎంతో అద్భుతంగా కొనసాగుతున్నాయని ఆశ్రమం. తరపున ఇప్పటి వరకు శంకర కంటి ఆసుపత్రి నానక్ రామ్ గూడా హైదరాబాద్ వారి సహకారంతో 3150 మంది ప్రజలకు ఉచితంగా కంటి ఆవరేషన్లు నిర్వహించడం ఎంతో హర్షించదగ్గ విషయమని ఈ సందర్భంగా

సుదర్శన్ రెడ్డి గారు ఆశ్రమ సేవల గురించి కొని ఆడారు. కేదారేశ్వర ఆశ్రమానికి రాష్ట్ర ప్రభుత్వ అదేవిధంగా మా సహాయ సహకారాలు ఎప్పటికీ ఉంటాయని ఆసుపత్రి నిర్మాణం కొరకు ప్రభుత్వ నిధులు ఇప్పించడానికి కృషి చేస్తానని పొద్దుటూరి సుదర్శన్ రెడ్డి గారు. హామీ ఇచ్చారు. ఆర్మూర్ నియోజకవర్గ కాంగ్రెస్ పార్టీ ఇన్చార్జి వినయ్ కుమార్ రెడ్డి గారు. ఈ సందర్భంగా ఆర్మూర్ నియోజకవర్గంలో కేదారేశ్వర ఆశ్రమం తరపున ఎంతో అద్భుతమైన సేవలు అందించడం గొప్ప విషయం అని అన్నారు. ఈ కార్యక్రమంలో కేదారేశ్వర ఆశ్రమ కమిటీ సభ్యులు, అధ్యక్షతే సాయి కృష్ణ రెడ్డి గారు. మరియు సహాయకులు. సంజీవ్ గారు. లక్ష్మణ్ గౌడ్ గారు. తదితరులు పాల్గొన్నారు.